



گورنر KATHY HOCHUL

فوری ریلیز کے لیے: 2023/6/10

سائبر سیکیورٹی سے آگاہی کے مہینے کے دوران، گورنر HOCHUL نے چھوٹے کاروباروں اور نیو یارک کے تمام شہریوں کے لئے بحفاظت رہنے میں مدد دینے والے اہم وسائل پر روشنی ڈالی

گورنر HOCHUL نے ماہ اکتوبر کو سائبر سیکیورٹی سے آگاہی کے مہینے کے طور پر نامزد کرنے کا باضابطہ اعلان کر دیا؛ اعلامیہ [یہاں](#) پڑھیں

سائبر سیکیورٹی سے آگاہی کا 20 واں سالانہ مہینہ آن لائن محفوظ رکھنے والے خاص طریقوں کو اجاگر کرتا ہے

گورنر Kathy Hochul نے آج ایک [اعلامیہ جاری کیا](#) جس میں انہوں نے ماہ اکتوبر کو سائبر سیکیورٹی سے آگاہی کے مہینے کے طور پر نامزد کیا۔ اس برس اس پروگرام کی 20 ویں سالگرہ منائی جارہی ہے جو اس کوشش کا جزو ہے جس کے تحت عوام کو سائبرسیکیورٹی کے بارے میں آگاہی اور تعلیم دینے اور نیو یارک کے تمام شہریوں کو محفوظ طریقے سے آن لائن کام کرنے میں مدد کرنے کے لیے ٹولز اور دیگر وسائل فراہم کیے جاتے ہیں۔ یہ اعلامیہ گورنر Hochul کے [اس اولین اور جامع ریاست گیر سائبر سیکیورٹی حکمت عملی](#) کے اعلان کے بعد جاری کیا گیا ہے جس میں ڈیجیٹل اثاثوں کی حفاظت کرنے والے ایسے لائحہ عمل کا خاکہ پیش کیا گیا ہے جو عوامی اور نجی اسٹیک ہولڈرز کو شامل کر کے ہمارے شہریوں کی رازداری اور حفاظت کو برقرار رکھتا ہے۔

"گزشتہ بیس سالوں سے، نیویارک ریاست کے سائبرسیکیورٹی آگاہی مہینے کے اعلامیے نے ڈیجیٹل سیکیورٹی کے بارے میں آگاہی بڑھانے اور نیویارک میں رہنے والوں کو ان اقدامات کی تعلیم دینے میں مدد کی ہے جو انہیں آن لائن محفوظ رکھنے کے لیے کرنے کی ضرورت ہوتی ہے،" گورنر Hochul نے کہا۔ "آگاہی دینے والے اس اقدام کے ذریعے ہم اپنے شہریوں اور کاروباری اداروں کو ان سائبر خطرات کے مقابلے میں بہت زیادہ چوکنا رہنے کی ضرورت پر روشنی ڈال رہے ہیں جو بہت زیادہ بڑھ چکے ہیں اور پہلے سے بہت زیادہ چالاک ہو گئے ہیں۔ اپنی ریاست کی پہلی اور جامع ریاست گیر سائبر سیکیورٹی حکمت عملی قائم کر کے میری انتظامیہ سائبر خطرات کے خلاف ایک مضبوط ریاست گیر دفاع بنانے اور ان اہم سروسز کی حفاظت کرنے کے لیے پُر عزم ہے جن پر ہمارے شہری، کاروبار اور مقامی حکومتیں دن رات انحصار کرتی ہیں۔"

اس سال کا سائبرسیکیورٹی آگاہی مہینہ چار اہم لائحہ عمل پر توجہ مرکوز کرے گا:

- ملٹی فیکٹر تصدیق کو فعال کرنا؛
- مضبوط پاس فریزز استعمال کرنا؛
- سافٹ ویئر کو اپ ڈیٹ کرنا؛ اور،
- فریشنگ کو پہچاننا اور اسکی رپورٹ کرنا۔

ریاست نیویارک کے چیف سائبر آفیسر Colin Ahern نے کہا، "سائبرسیکیورٹی آگاہی مہینے کی 20 ویں سالگرہ کے موقع پر ریاست نیویارک اپنے ڈیجیٹل لینڈ اسکیپ کی حفاظت کرنے کے سلسلے میں پہلے سے کہیں زیادہ پُر عزم ہے۔ گورنر کی پورے ملک کی قیادت کرنے والی سائبر سیکیورٹی حکمت عملی اس امر پر روشنی ڈالتی ہے کہ ہماری

باہم منسلک دنیا میں ہر شخص کس طرح سائبر خطرات کے خلاف دفاع میں اہم کردار ادا کر رہا ہے۔ ہم باہم مل کر آنے والی نسلوں کے لیے ایک زیادہ طاقتور اور مستحکم ڈیجیٹل نیویارک کی تعمیر جاری رکھیں گے۔"

ریاست نیو یارک کے ڈویژن برائے وطن کی سلامتی اور ہنگامی خدمات کی کمشنر Jackie Bray نے کہا، "آج کی جدید دنیا میں یہ ضروری ہے کہ ہم ان سائبر مجرموں کے خلاف چوکس رہیں جو ہماری ذاتی معلومات اور تحفظ کے لئے خطرہ بنتے رہتے ہیں۔ سائبر سیکورٹی سے متعلق آگاہی کے اس مہینے میں، نیویارک میں رہنے والوں کو خود کو سائبر حملوں سے محفوظ رکھنے کے لیے وقت نکالنا ہوگا۔ خود کو اور اپنی معلومات کو محفوظ رکھنے کے لیے سادہ اور آسان اقدامات کریں۔ یاد رکھیں -- کلک کرنے سے پہلے کچھ دیر سوچیں، مضبوط پاس فریزز استعمال کریں، اپنے اینٹی وائرس سافٹ ویئر کو اپ ڈیٹ رکھیں، اور ملٹی فیکٹر تصدیق کو فعال کریں۔"

سائبر سیکوریٹی تمام اداروں کے لیے لازمی ہے، لیکن یہ ان چھوٹے کاروباروں کے لیے کچھ مشکل ہو سکتی ہے جن کے پاس اس شعبے کا وقف عملہ یا وسائل نہیں ہیں۔ غیر منافع بخش ادارے گلوبل سائبر الانس (GCA) کے ساتھ شراکت میں، ریاست کا محکمہ برائے مالیاتی خدمات چھوٹے کاروباروں کو مفت سائبر سیکوریٹی ٹول کٹ فراہم کرتا ہے تاکہ وہ خود کو اور اپنے صارفین کو بڑھتے ہوئے سائبر خطرات سے محفوظ رکھ سکیں۔ سائبر سیکوریٹی ٹول کٹ میں ہارڈ ویئر اور سافٹ ویئر کو شناخت کرنے، سائبر خطرات کے خلاف دفاع کو اپ ڈیٹ کرنے، پاس فریزز مضبوط بنانے، ملٹی فیکٹر تصدیق کو فعال کرنے، ڈیٹا کا بیک اپ بنانے اور اسے بازیافت کرنے، اور ای میل سسٹم کی حفاظت کے بارے میں معلومات شامل ہیں۔ چھوٹے کاروباروں کے لیے مفت سائبر سیکوریٹی **ٹول کٹ** اور DFS کی تیار کردہ سیمپل سائبر سیکوریٹی پالیسیاں **DFS کی ویب سائٹ** پر دستیاب ہیں۔

ریاست نیو یارک کی سپرنٹنڈنٹ برائے مالیاتی خدمات Adrienne A. Harris نے کہا، "ہمارے ملک کے انتہائی اہم انفراسٹرکچر کی حفاظت کے لیے سائبر سیکورٹی انتہائی ضروری ہے۔ مالیاتی خدمات کا محکمہ کاروباروں اور صارفین کو جدید ترین سائبر مجرموں کی مسلسل بڑھتی ہوئی تعداد سے بچانے کے لیے مالیاتی خدمات میں سائبر سیکوریٹی کے معیارات اور تحفظات کے قومی معیارات مرتب بھی کرتا ہے اور انہیں قائم بھی رکھتا ہے۔"

نیو یارک اسٹیٹ آفس آف انفارمیشن ٹیکنالوجی سروسز کے چیف انفارمیشن آفیسر Dru Rai نے کہا، "نیو یارک اسٹیٹ آفس آف انفارمیشن ٹیکنالوجی سروسز (ITS) کے اہلکار ریاست نیویارک کے ڈیجیٹل انفراسٹرکچر کی حفاظت کرنے، ہمارے ڈیٹا کو محفوظ رکھنے، اور نیویارک کے لوگوں کو ان خطرات سے آگاہ کرنے کے لیے جو ای میل ان ہیکسز اور بددیہتی پر مبنی ویب سائٹس میں چھپے ہوئے ہیں دن رات مصروف عمل رہتے ہیں۔ اب جبکہ ہم ریاست نیو یارک میں ایک بار پھر سائبر سیکوریٹی مہینہ منا رہے ہیں، تو ہماری نیویارک کے تمام باشندوں سے پر زور گزارش ہے کہ وہ اپنی، اپنے خاندانوں کی، اور اپنے ذاتی اثاثوں کی حفاظت کے لیے تمام ضروری اقدامات کریں۔ میں اس اہم اقدام کو اجاگر کرنے اور سائبر سیکوریٹی کو ترجیح دینے کے لیے گورنر Hochul کا معترف ہوں۔"

ریاست نیویارک کے چیف انفارمیشن سیکوریٹی آفیسر Chris DeSain نے کہا، "جب بات سائبر حملوں سے خود اپنے آپ کو یا اپنے آس پاس کے لوگوں کو بچانے کی ہو، تو ہم اچھی طرح سے جانتے ہیں کہ معلومات رکھنا ہی اصل طاقت ہے۔ اسی لیے نہ صرف خطرے کی سنگینی کے بارے میں آگاہی پیدا کرنا ضروری ہے، بلکہ وہ آسان اقدامات کرنا بھی ضروری ہیں جو ہر شخص اپنی ڈیجیٹل جگہ کو مزید محفوظ بنانے کے لیے اٹھا سکتا ہے۔ چاہے آپ ریاست کے اہلکار ہیں، کوئی کاروبار چلاتے ہیں، یا ہماری ریاست نیو یارک کے کروڑوں محنتی کارکنان میں سے ایک ہیں، ہمیں آپکی ضرورت ہے کہ آپ سائبر جنگجو بنیں اور اس لڑائی میں ہمارا ساتھ دیں۔"

ریاست نیویارک کے دفتر برائے انفارمیشن ٹیکنالوجی سروسز (New York State Office of Information) **Technology Services, ITS** کنڈرگارٹن سے لے کر 12 ویں جماعت کے بچوں کے لیے بھی **ایک ریاست گیر سائبر سیکوریٹی پوسٹر مقابلہ** کروانے کے لیے انتظامی رابطہ کاریاں کر رہا ہے جو اساتذہ کے لیے تفریحی اور معلوماتی انداز میں بچوں کو آن لائن محفوظ رکھنے پر توجہ مرکوز کرنے کا ایک بروقت موقع ہوگا۔ گزارشات جمع کروانے کی آخری تاریخ 15 دسمبر 2023 ہے۔ ریاست نیویارک کے فاتحین کو ITS کی ویب سائٹ پر نمایاں مقام پر دکھایا جائے گا اور وہ ملٹی اسٹیٹ انفارمیشن شیئرنگ اینڈ اینالیسیس سینٹر کے زیر اہتمام قومی مقابلے میں حصہ لیں گے۔ اس کے علاوہ، یہ ایجنسی عوام کو متعدد مفت وسائل بھی فراہم کرتی ہے، بشمول **سائبر سیکوریٹی آگاہی ٹول کٹ**

كے جس میں سائبر سیکیورٹی کی تھیم والے پوسٹرز، کیلنڈرز، بروشرز اور دیگر مواد شامل ہیں جنہیں سائبر سیفٹی تھیمز کو عملی، معلوماتی، تفریحی اور قابل استعمال طریقوں سے تقویت دینے میں مدد کے لیے ڈاؤن لوڈ اور شیئر کیا جا سکتا ہے۔

مزید معلومات کے لیے، ریاست نیو یارک میں [سائبر سیکیورٹی بڑھانے کے متعلق گورنر Hochul کی ویب سائٹ](#)، [ITS چیف انفارمیشن سیکیورٹی آفس کی ویب سائٹ](#)، اور [X پر جسے پہلے ٹویٹر کہا جاتا تھا](#)، [Facebook](#) اور [Instagram](#) پر [\(#NYSCyber\)](#) ایجنسی کو فالو کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418